

**L-Eżamijiet Annwali 2017**

---

**ID-DISA' SENA**                      **L-ISTUDJI SOĊJALI (Option)**                      **IL-HIN: Siegha u nofs**

---

**L-Isem:** \_\_\_\_\_

**Il-Klassi:** \_\_\_\_\_

**Din il-karta tal-eżami fiha HAMES taqsimiet (A, B, C, D u E). L-istudenti jridu jwieġbu t-taqsimiet KOLLHA. Il-marki għal kull taqsima jidhru bejn il-parentesi.**

**Taqsimi A: Wieġeb il-mistoqsijiet KOLLHA li ġejjin billi timmarka l-frazi t-tajba.**

**1. Il-komunità lokali hija magħmula minn**

- a) knejjes, għaqdiet u djar
- b) persuni f'pajjiżi differenti
- c) tfal, żgħażaġh, anzjani u persuni oħra bi htigijiet diversi

**2. L-edukazzjoni inklussiva tirreferi għal**

- a) edukazzjoni ta' persuni bi bżonnijiet differenti
- b) taġlim tul il-ħajja
- c) edukazzjoni għal ċittadinanza globali

**3. Diskriminazzjoni hi**

- a) membru ta' grupp volontarju
- b) meta persuna tara t-telewixin
- c) meta persuna tiġi ttrattata differenti minn oħrajn

**4. Il-Liġi tal-Familja ġiet emendata**

- a) fl-2004
- b) fl-1993
- c) fl-2013

**5. Il-bniedem huwa hlejqa soċjali, għalhekk**

- a) ikollu bżonn interazzjoni ma' bnedmin oħra
- b) iħoss il-bżonn li joqgħod waħdu għall-kwiet
- c) huwa indipendenti minn persuni oħra

**6. In-normi huma**

- a) il-lingwa, l-innu u l-bandiera Maltija
- b) valuri komuni fis-soċjetà
- c) regoli mhux miktuba li jiggwidawna għal imġiba xierqa

**7. Il-bnedmin huma individwi uniċi, għalhekk għandhom**

- a) karatteristiċi differenti minn ta' nies oħra
- b) bżonnijiet bażiċi differenti minn ta' nies oħra
- c) bżonn li jkunu mdawra bil-ħbieb

8. **Il-ġenituri, in-nanniet u l-aħwa huma**

- a) aġenti primarji tas-soċjalizzazzjoni
- b) aġenti sekondarji tas-soċjalizzazzjoni
- c) aġenti orizzontali tas-soċjalizzazzjoni

9. **Interdependenti tfisser**

- a) li hadd m'għandu bżonn lil hadd
- b) li kulhadd bżonn xulxin
- c) li aħna indipendenti

10. **Rwol huwa**

- a) riskju għas-saħħa
- b) is-sehem li wieħed irid jagħti fil-grupp li jkun fih
- c) drawwa Maltija

(10 marki)

**Taqsim B: Aqra sew is-silta li ġejja u wara wieġeb il-mistoqsijiet KOLLHA li jsegwu fuq karta separata.**

X'jiġri meta persuna tikser norma soċjali jew liġi? Xufiera li jinqabdu jsuqu b'mod eċċessiv jistgħu jaqilgħu ċitazzjoni. Studenti li jibagħtu messaġġi bil-mowbajl fil-klassi jieħdu twissija mill-għalliem jew l-għalliema. Is-soċjetajiet kollha jipprattikaw il-kontroll soċjali, ir-regolamenti u l-infurzar tan-normi. Il-kontroll soċjali jista' jiġi mfisser b'mod wiesa' bħala azzjoni organizzata intiża li tibdel l-imġiba tan-nies. L-għan ewlieni tal-kontroll soċjali huwa li tinżamm l-ordni. Din hi sistema ta' prattika u mġiba li fuqha l-membri tas-soċjetà jibbażaw il-ħajja tagħhom ta' kuljum.

**Mistoqsijiet**

- 1. X'nifhmu b'**kontroll soċjali**? (2)
- 2. X'inhid-differenza bejn **kontroll formali** u **kontroll informali**? (4)
- 3. X'tifhem bi **mġiba devjanti**? Agħti **ERBA'** eżempji. (6)
- 4. X'inhid-differenza bejn **konformità** u **nonkonformità**? (4)
- 5. Spjega x'inhuma **sanzjonijiet** u agħti **ŻEWĠ** eżempji għal kull tip ta' sanzjoni. (6)
- 6. "Kull min għandu mġiba devjanti hu kriminali". Taqbel? Għaliex? (3)

(25 marki)

**Taqsim C: Aqra sew is-silta li ġejja u wara wieġeb il-mistoqsijiet KOLLHA li jsegwu fuq karta separata.**

Malta nbidlet f'ħafna oqsma f'dawn l-aħħar għaxar snin minn meta sseħbet fl-Unjoni Ewropea (UE). Fil-maġġor parti din kienet evoluzzjoni li saret f'it f'it u pjuttost mingħajr problemi li mexxiet il-pajjiż 'il quddiem b'mod sinifikanti f'għadd ta' oqsma. Xi bidliet huma riżultat dirett tas-sħubija fl-UE; oħrajn huma marbutin indirettament magħha u f'it oħra jistgħu jkunu sempliċement konsegwenza tal-ħajja tad-dinja moderna. Huwa stat ta' fatt aċċettat miċ-ċittadini u mill-kamp politiku kollu, li Malta hija parti mill-Unjoni Ewropea. Hi tistinka biex tirrealizza l-potenzjal sħiħ tagħha bħala demokrazija moderna bbażata fuq ir-regoli u l-liġijiet. Malta għandha ekonomija liberali u miftuħa, u interess ċar u dirett fil-paċi u l-istabbiltà fl-Ewropa u fil-Mediterran. Is-soċjetà ċivili tagħna hija aktar b' saħħitha u setgħana, li tikkomunika bla waqfien ma' sħabha l-Ewropej. Din għebet magħha wkoll id-diversità kulturali.

Adattata minn *Malta's EU Story: How Ten Years of Membership Changed the Country*, Tabone, P. and Nardelli, V. (2014)

**Mistoqsijiet**

1. Agħti t-tifsira ta' **ċittadin**. (2)
2. X'inhu l-**għan prinċipali** tal-Unjoni Ewropea? (2)
3. Semmi **ERBA'** vantaġġi li għandna bħala ċittadini Ewropej. (4)
4. Semmi **TLIET** drittijiet u **TLIET** dmirijiet li għandek bħala ċittadin Malti. (6)
5. X'inhu l-**kultura**? Semmi **ERBA'** elementi prinċipali li jsawruha. (6)
6. X'tifhem b'**sottokultura**? Agħti eżempju. (2)
7. Kif isseħh id-**diversità kulturali**? Agħti **ŻEWĠ** eżempji ta' diversità kulturali li naraw f' Malta. (3)

**(25 marka)**

**Taqsim D: Wieġeb il-mistoqsijiet KOLLHA li ġejjin fid-dettall u fuq karta separata.**

1. Spjega kif il-familja tagħti l-ewwel soċjalizzazzjoni lill-ulied. (5)
2. Semmi **HAMES** mill-fatturi li wasslu biex il-familja tradizzjonali tinbidel. (5)
3. Iddeskrivi **TLIET** tipi ta' familja li nsibu llum. (6)
4. X'inhuma l-funzjonijiet li l-familja għandha fis-soċjetà? Semmi **TNEJN** minnhom u fissirhom. (4)

**(20 marka)**

**Taqsim E: Aghzel WIEHED mit-temi li ġejjin u iktib madwar 200-230 kelma dwaru fuq karta separata.**

1. L-**edukazzjoni** hi dritt bażiku tal-bniedem. Iddiskuti.
2. X'inhuma l-**valuri ċiviċi**? Iddiskutihom fit-tul permezz ta' eżempji.
3. Kull individwu jista' jinvolvi ruħu b'mod sħiħ fil-komunità lokali. Agħti eżempji ta' kif dan jista' jseħh u ddeskrivi x'effett jista' jkollu, kemm fuq il-lokalità kif ukoll fuq l-individwu.

**(20 marka)**

**Total: 100 marka**